

இலங்கை சுற்றுலா அபிவிருத்தி அதிகாரசபை – 2015

இலங்கை சுற்றுலா அபிவிருத்தி அதிகாரசபையின் 2015 திசெம்பர் 31 இல் உள்ளவாறான ஆண்டிற்கான நிதி நிலைமைக் கூற்று மற்றும் அத்திகதியில் முடிவுற்ற ஆண்டிற்கான வருமானக் கூற்று, உரிமை மூலதனத்திலான மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரசட்டத்தின் 13(1) ஆம் பிரிவு மற்றும் 2005 இன் 38 ஆம் இலக்க சுற்றுலா அலுவல்கள் அதிகாரசட்டத்தின் 20 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசின் 154(1) ஆம் உறுப்புரையிலுள்ள ஏற்பாடுகளின் பிரகாரம் எனது பணிப்பின் கீழ் கணக்காய்வு செய்யப்பட்டன. நிதி அதிகாரசட்டத்தின் 14(2)(சீ) பிரிவின் பிரகாரம் அதிகாரசபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புரைகளும் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000-1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன்.

1.4 மறுப்பு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் விளைவாக பதிவு செய்யப்பட்ட அல்லது பதிவு செய்யப்படாத விடயங்கள் தொடர்பாகவும், நிதி நிலைமைக்கூற்று வருமானக்கூற்று, மூலதனத்திலான மாற்றங்கள் கூற்று மற்றும் காசுப்பாய்ச்சல் கூற்று என்பவற்றை தோற்றுவிக்கும் மூலதாரங்கள் தொடர்பாகவும் ஏதும் செம்மையாக்கல்கள் அவசியமானவையாகக் காணப்படுமா என்பதனை நான் நிச்சயிக்க முடியாதுள்ளேன்.

2. நிதிக் கூற்றுக்கள்

2.1 மறுப்பு அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் முக்கியத்துவத்தின் காரணமாக கணக்காய்வு அபிப்பிராயத்திற்கான அடிப்படையினை வழங்குவதற்கு போதுமான மற்றும் பொருத்தமான கணக்காய்வுச் சான்றுகளை நான் பெற்றுக் கொள்ள முடியாதுள்ளேன். அதற்கிணங்க இந் நிதிக்கூற்றுக்கள் மீது நான் அபிப்பிராயம் ஒன்றினைத் தெரிவிக்கவில்லை.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறைக் கணக்கீட்டு நியமம்

இலங்கை பொதுத்துறைக் கணக்கீட்டு நியமம் 07 இன் பிரகாரம் ஆதனங்கள், பொறிகள் மற்றும் உபகரணங்கள் மீள் மதிப்பீடு செய்யப்படுமாயின் உரிய சொத்துக்களுக்குரிய தொகுதியின் சகல ஆதனங்கள், பொறிகள் மற்றும் உபகரணங்கள் மீள் மதிப்பீடு செய்யப்பட வேண்டியிருந்த போதிலும், அதிகாரசபைக்குரிய சகல காணிகளும் கட்டிடங்களும் மீள் மதிப்பீடு செய்யப்படாமல் தலைமை அலுவலகத்தில் அமைந்துள்ள காணி மற்றும் கட்டிடங்கள் மாத்திரம் 2008 ஆம் ஆண்டின் போது ரூபா 1,378 மில்லியனுக்கு மீள் மதிப்பீடு செய்யப்பட்டிருந்தது.

2.2.2 கணக்கீட்டுக் கொள்கை

நீண்ட கால மற்றும் குறுங்கால குத்தகை அடிப்படையில் வழங்கப்பட்டுள்ள காணி மற்றும் கட்டிடங்களிலிருந்து அறவிடப்படுகின்ற வாடகை வீதத்தை தீர்மானிப்பதற்குரிய கொள்கை வெளிப்படுத்தப்பட்டிருக்கவில்லை.

2.2.3 கணக்காய்விற்கான சான்றுகள் இன்மை

கீழே காண்பிக்கப்படுகின்ற விடயங்களுக்கு எதிரே காண்பிக்கப்பட்டுள்ள சான்றுகள் கணக்காய்விற்குச் சமர்ப்பிக்கப்படாமையினால் அவற்றைக் கணக்காய்வின் போது திருப்திகரமாகதாக சான்றுறுதிப்படுத்துவதற்கோ அல்லது ஏற்றுக்கொள்வதற்கோ முடியாதிருந்தது.

கணக்கு விடயம்	பெறுமதி	சமர்ப்பிக்கப்படாத சான்றுகள்
முதலீடு	ரூபா 55,540,267	மீதி உறுதிப்படுத்தல் கடிதம்
கடன்பட்டோர்	125,539,987	மீதி உறுதிப்படுத்தல் கடிதம்
நிலையான சொத்துக்கள்	2,276,873,583	உரித்துறுதி, சொத்துப் பதிவேடு
கருங்கல் வழங்குவதற்காக செலுத்தப்பட்ட தொகை	1,067,580	வழங்குனரைத் தெரிவு செய்யும் ஆவணங்கள், விலைப்பட்டியல், பொருட்கள் போக்குவரத்துச் செய்யப்பட்ட வாகனங்கள் தொடர்பான விபரம், ஆற்றப்பட வேலை அறிக்கை, பொருள் கையேற்றல் விபரம்.

2.3 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

(அ) மீளாய்வாண்டின் திசெம்பர் 31 இல் உள்ளவாறு 01 வருடத்தை விஞ்சிய அறவிடாது காணப்பட்ட கடன்பட்டோர் மீதி ரூபா 5,979,605 ஆக இருந்ததுடன் 03 வருடங்களை விஞ்சிய கடன்பட்டோர் மீதி ரூபா 8,023,660 ஆகும்.

(ஆ) 01 இற்கும் 03 வருடங்களுக்கும் இடையிலான காலமாக பாசிக்குடா கழிவுநீர் சேவைப் பராமரிப்பு அறவிடலுக்காக கிடைக்க வேண்டிய ரூபா 17,223,705 தொகை மீளாய்வாண்டின் திசெம்பர் 31 வரையிலும் அறவிடப்படாது காணப்பட்டது.

(இ) 01 இற்கும் 03 வருடங்களுக்கும் இடையிலான காலமாக பாழிக்குடா நீர்ப் பாவனையாளர் கடன்பட்டோரிடமிருந்து அறவிடவேண்டிய ரூபா 4,429,753 தொகை மீளாய்வாண்டின் திசெம்பர் 31 வரையிலும் அறவிடப்படாது காணப்பட்டது.

(ஈ) நானாவித கடன்கொடுத்தோருக்குச் செலுத்த வேண்டிய ரூபா 190,566 தொகையான மீதியில் 3 வருடங்களை விஞ்சிய கடன்கொடுத்தோர் மீதி ரூபா 146,063 ஆகும்.

2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைச் சந்தர்ப்பங்கள் கணக்காய்வின் போது அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடனான தொடர்பு

இணங்காமைகள்

(அ) 2005 இன் 38 ஆம் இலக்க சுற்றுலா அலுவல்கள் அதிகாரசட்டம்

(i) IV ஆம் அத்தியாயத்தின் 26(1) உப பிரிவு

பிரபல்யமான மற்றும் சுற்றுலா அபிவிருத்திப் பிரதேசமொன்றில் மேற்கொள்ளக்கூடிய சுற்றுலா நடவடிக்கைகள், வணிக மற்றும் ஏனைய நடவடிக்கைகள் ஆகியவற்றை நிச்சயிக்கும் வகையில் கட்டளை தயாரிக்கப்பட்டிருக்க வில்லை.

(ii) VII ஆம் அத்தியாயத்தின் 3 ஆம் பந்தி

அதிகாரசபையின் யாதேனுமொரு கூட்டத்தின் கோரம் அதிகாரசபையினால் குறிப்பிட்டாலொழிய அங்கத்தவர்கள் ஐந்துபேர் இருக்க வேண்டிய போதிலும், அங்கீகாரம் வழங்கிய சில பணிப்பாளர் சபை பத்திரத்திற்காக அதன் தேவைப்பாடுகள் பூர்த்தி செய்யப்பட்டிருக்க வில்லை.

(ஆ) 1988 இன் 74 ஆம் இலக்க அதிகாரசட்டத்தினால் திருத்தப்பட்ட 1975 இன் 01 ஆம் இலக்க சொத்துக்களையும் பொறுப்புக்களையும் வெளிப்படுத்தும் அதிகாரசட்டம்

நிறுவனத்தின் தலைவர் மற்றும் பணிப்பாளர் சபை ஒவ்வொரு வருடமும் சொத்துக்கள் மற்றும் பொறுப்புக்களின் வெளிப்படுத்துதல் அமைச்சின் செயலாளருக்கு கையளிக்கப்பட வேண்டியிருந்ததுடன் ஏனைய பதவிநிலை உத்தியோகத்தர் நிறுவனத்தின் தலைவருக்கு அந்த வெளிப்படுத்தல்களைக் கையளிக்க வேண்டிய போதிலும் அதன் பிரகாரம் நடவடிக்கை எடுக்கப்பட்டிருக்கவில்லை.

(இ) இலங்கை சனநாயக சோசலிசக் குடியரசின் தாபன விதிக் கோவையின் II ஆவது தொகுதியின் XLVIII ஆம் அத்தியாயத்தின் 29.1 உப பிரிவு

2013 மற்றும் 2014 ஆம் ஆண்டுகளுக்காக வழங்கப்பட்ட கணக்காய்வாளர் தலைமை அதிபதி அறிக்கைகளில் வெளிப்படுத்தப்பட்ட சட்டங்கள், விதிகள் மற்றும் பிரமாணங்களுக்கு இணங்க நடவடிக்கை எடுக்காமை அல்லது மோசடிகள் மற்றும் ஊழல்கள் தொடர்பாக பொறுப்பு வாய்ந்த உத்தியோகத்தருக்கு எதிராக உரிய ஒழுக்காற்று நடவடிக்கைகள் அதிகாரத்தரப்பினரால் முறையான பிரகாரம் மீளாய்வாண்டின் இறுதிவரையிலும் எடுக்கப்பட்டிருக்கவில்லை.

- (ஈ) 2010 செப்டெம்பர் 28 ஆந் திகதிய 1673/8 ஆம் இலக்க இலங்கை சனநாயக சோசலிசக் குடியரசின் அதிவிஷேட வர்த்தமானி அறிவித்தல் அதிகாரசபைக்குக் கையளிக்கப்பட்டுள்ள அதிகாரங்களுக்கு முரணாக வைஸ்ரோய் I மற்றும் II என்ற இரண்டு புகையிரதங்களில் நடாத்தப்படுகின்ற சிற்றுண்டிச்சாலைகளுக்காக மதுபான அனுமதிப் பத்திரம் வழங்குவதற்கான சிபாரிசு வழங்கப்பட்டிருந்தது.
- (உ) 1996 சனவரி 24 ஆந் திகதிய சனாதிபதி செயலகத்தால் வழங்கப்பட்டுள்ள வழிகாட்டிச் சுற்றறிக்கை அரசாங்கத்தின் காணியைக் குத்தகைக்கு வழங்கும் போதும் குத்தகை உடன்படிக்கை மற்றும் வாடகைத் தொகை 05 வருடங்களுக்கு ஒரு தடவை திருத்தப்பட வேண்டியிருந்த போதிலும் அதிகாரசபையினால் குத்தகைக்கு வழங்கப்பட்டுள்ள காணி தொடர்பாக இந்த சுற்றறிக்கைக்கு இணங்க நடவடிக்கை எடுக்கப்பட்டிருக்கவில்லை.
- (ஊ) 2003 யூன் 02 ஆந் திகதிய பீஈஐ 12 ஆம் இலக்க பொது முயற்சிகள் சுற்றறிக்கையின் 9.14.1 மற்றும் 9.14.2 ஆம் பிரிவுகள் மனிதவள முகாமைத்துவத்திற்குரிய சட்டங்கள் மற்றும் பிரமாணங்கள் தொடர்பாக சகல விடயங்களையும் உள்ளடக்கிய மனிதவளம் தொடர்பான அத்தியாயத்துடன் நடைமுறைக் கோவையொன்று திறைசேரி செயலாளரின் இணக்கப்பாட்டுடன் கட்டுப்பாட்டுச் சபையினால் அங்கீகரிக்கப்பட வேண்டிய போதிலும் அதிகாரசபை அத்தேவைகளுக்கு இணங்க நடவடிக்கை எடுத்திருக்கவில்லை.
- (எ) 2015 மே 24 ஆந் திகதிய பீஈஐ/02/2015 ஆம் இலக்க பொது முயற்சிகள் சுற்றறிக்கை உரித்தைப் பெறுகின்ற உத்தியோகத்தர்களின் தொலைபேசி அழைப்புப் பட்டியல்கள் அதிகாரசபையினால் செலுத்தவதற்காக மாதாந்த தொடர்பாடல் படியாக ரூபா 390,460 தொகை மீளாய்வாண்டின் போது உத்தியோகத்தர்களின் சம்பளத்துடன் செலுத்தப்பட்டிருந்தது.

2.5 போதியளவான அதிகாரத்தல் உறுதிப்படுத்தப்படாத கொடுக்கல் வாங்கல்கள்

2005 இன் 38 ஆம் இலக்க சுற்றாடல் அலுவல்கள் அதிகாரசட்டத்தின் 1 அத்தியாயத்தின் 12(4)(iii) பிரிவின் பிரகாரம் உரிய அமைச்சரின் அங்கீகாரமில்லாமல் தனியார் ஹோட்டலொன்றிற்கு அரசு வங்கியொன்றில் வழங்கப்பட்ட ரூபா 100 மில்லியன் கடன் தொகைக்குரிய வட்டியில் ரூபா 7,382,305 தொகை அதிகாரசபையினால் செலுத்தப்பட்டிருந்தது.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் 2015 திசெம்பர் 31 ஆந் திகதியில் முடிவடைந்த ஆண்டிற்கான அதிகாரசபையின் நிதி விளைவுகள் ரூபா 308,312,524 மிகையாக இருந்ததுடன் அதற்கு நேரொத்த முன்னைய ஆண்டின் மிகை ரூபா 325,029,262 ஆனமையால் முன்னைய ஆண்டுடன் ஒப்பிடும் போது மீளாய்வாண்டின் நிதி விளைவில் ரூபா 16,716,738

வீழ்ச்சியொன்றைக் காண்பித்தது. குடியகல்வோர் வரி வருமானம் ரூபா 26,428,493 இனால் அதிகரித்திருந்த போதிலும், ஏனைய வருமானம் ரூபா 11,477,891 இனால் குறைவடைந்தமையும், ஊழியர் ஊதியம் ரூபா 17,428,210 இனால் அதிகரித்தமையும் மற்றும் தங்குமிட செயற்பாடுகளிலிருந்து ரூபா 12,392,516 நட்டம் ஈடடியிருந்தமையும் மேற்கூறப்பட்ட வீழ்ச்சி தொடர்பில் பிரதானமாகத் தாக்கமளித்திருந்தது.

மீளாய்வாண்டிலும் கடந்த 04 ஆண்டுகளினதும் நிதி விளைவுகளைப் பகுப்பாய்வு செய்த போது 2011 ஆம் ஆண்டு முதல் 2014 ஆம் ஆண்டு வரை நிதி விளைவுகள் தொடர்ச்சியாக அதிகரித்த போதிலும் 2014 ஆம் ஆண்டுடன் ஒப்பிடும் போது மீளாய்வாண்டில் அது 5 சதவீதத்தால் குறைவடைந்திருந்தது. ஊழியர் ஊதியம் மற்றும் நடைமுறையல்லாச் சொத்துக்களுக்கான பெறுமானத்தேய்வு என்பவற்றைக் கவனத்தில் கொள்ளும் போது 2011 ஆம் ஆண்டில் ரூபா 237,514,201 தொகையான பங்களிப்பு மீளாய்வாண்டின்போது ரூபா 442,960,183 வரை தொடர்ச்சியாக அதிகரித்திருந்தது.

3.2 பகுப்பாய்வு ரீதியான நிதி மீளாய்வு

மீளாய்வாண்டின் போது அதிகாரசபையின் வருமானம் ரூபா 545 மில்லியனாக இருந்ததுடன் அது முன்னைய ஆண்டின் ரூபா 546 மில்லியனுடன் ஒப்பிடும் போது 0.2 சதவீத குறைவைக் காண்பித்திருந்தது. அவ்வாறே முன்னைய ஆண்டின் சுற்றுலா அபிவிருத்தி நடவடிக்கைகளுக்காகச் செலவிடப்பட்டிருந்த ரூபா 221 மில்லியனுடன் ஒப்பிடும் போது மீளாய்வாண்டில் அதற்காக ரூபா 236 மில்லியன் செலவிடப்பட்டிருந்தது. அதன் பிரகாரம் 6.8 சதவீத அதிகரிப்பை காண்பித்தது.

3.3 அதிகாரசபைக்கு எதிராக மற்றும் அதிகாரசபையினால் ஆரம்பிக்கப்பட்டுள்ள சட்டரீதியான விடயங்கள்

அரசாங்கத்தின் ஆதனங்களை முறைகேடாகப் பயன்படுத்துதல் தொடர்பாக 11 வெளிநபர்களுக்கு எதிராக அதிகாரசபையில் வழக்கொன்று தொடரப்பட்டிருந்ததுடன் குத்தகையாளரொருவரால் சன்மானம் கோரி அதிகாரசபைக்கு எதிராக வழக்கொன்று தொடரப்பட்டிருந்தது.

4. செயற்பாட்டு மீளாய்வு

4.1 செயலாற்றல்

2005 இன் 38 ஆம் இலக்க சுற்றாடல் அலுவல்கள் அமைச்சின் நோக்கங்கள் பின்வருமாறு இருந்தன.

- இலங்கையை இலங்கையிலும் வெளிநாடுகளிலும் சுற்றுலா மற்றும் பிரயாணத் தலமொன்றாக அபிவிருத்தி செய்தல்.
- சுற்றுலா மற்றும் சுற்றுலாக் கைத்தொழில்களுக்கு உரியதாக அமைச்சரவையினால் தோற்றுவிக்கப்பட்ட கொள்கைகளை உள்ளடக்கி, அந்த துறைகளுக்குரிய சுற்றுலா அலுவல்கள் விடயப்பொறுப்பு அமைச்சருக்கு ஆலோசனை வழங்குதல்.
- சுற்றுலா மற்றும் சுற்றுலாத் தலமாக இலங்கையை அபிவிருத்தி செய்தல், மேம்படுத்துதல் மற்றும் விற்பனை நடவடிக்கைகளைச் செய்தல் இலங்கையிலும் வெளிநாடுகளிலும் மேற்கொள்வதற்கு இலங்கை சுற்றுலா அபிவிருத்தி பணியகத்திற்கு வழிகாட்டுதல்.

- மனிதவள பயிற்சியளித்தல் நடவடிக்கைகள் மற்றும் அபிவிருத்தி நடவடிக்கைகளை கையேற்றல், இலங்கையின் சுற்றுலா மற்றும் ஹோட்டல் முகாமைத்துவ நிறுவனத்திற்கு வழிகாட்டுதல்.
 - இலங்கையின் பொருளாதாரத்தை அபிவிருத்தி செய்வதற்கும், பரவலாக்குவதற்கும் பங்களிப்பை வழங்கும் நோக்கில் சுற்றுலாக் கைத்தொழில் மற்றும் சுற்றுலா தொடர்பான வியாபாரத் துறைகளை கட்டியெழுப்புவதற்கு நடவடிக்கை எடுத்தல்.
 - சுகாதார சேவைகள் தொடர்பான கைத்தொழில்களை உள்ளடக்கி, போதியளவானதும், கவர்ச்சிகரமானதும் மற்றும் செயற்திறனானதுமான சுற்றுலா சேவையினை வழங்கக்கூடிய வகையில் அபிவிருத்தி செய்தலும், மேம்படுத்தலும்.
 - சுற்றுலாக் கைத்தொழில் மற்றும் அதனை அண்மித்த ஏனைய கைத்தொழில்களுக்குரிய உள்நாட்டு மற்றும் சர்வதேச ரீதியில் ஏற்றுக்கொள்ளப்பட்ட நியமங்களை அபிவிருத்தி செய்தல், அமுல்படுத்துதல் மற்றும் பேணிச் செய்வதற்காக சுற்றுலா முயற்சிகளுக்கு அனுமதிபத்திரம் வழங்குதலும், அதிகாரத்தை வழங்கலும்.
 - சுற்றுலாக் கைத்தொழிலை மேம்படுத்தலும் அந்த கைத்தொழில் தொடர்பாக மேம்படுத்தல் ரீதியான நடவடிக்கை எடுத்தல் மற்றும் பயிற்சி நடவடிக்கைகளுக்கு பங்குபற்றுவதற்கு தனியார் துறை நபர்களையும் தனிநபர் சபைகளையும் ஊக்குவித்தலும்.
 - மேற்கூறப்பட்ட நோக்கங்கள் யாவற்றையும் அல்லது அதில் ஏதாவதொன்றை அடைந்து கொள்வதற்காக தேவையான அல்லது சாதகமானதாக ஏனைய அனைத்து நடவடிக்கைகளையும் மேற்கொள்ளல்.
- (அ) மீளாய்வாண்டின் போது மேற்கூறப்பட்ட நோக்கங்களை நிறைவேற்றுதல் தொடர்பாக மேற்கொள்ளப்பட்ட பரிசோதனையின் போது பின்வரும் நோக்கங்களின் நிறைவேற்றப்பட்டமையை உறுதிப்படுத்துவதற்கான சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.
- (i) நீண்டகால இலக்குகள் மற்றும் ஆறு வருடத்திட்டத்தைத் தயாரித்தல் மற்றும் அமைச்சரவை அங்கீகாரத்தைப் பெற்றுக்கொள்ளல் மற்றும் வருடாந்த புதிய நீண்டகால இலக்குகளை உள்ளடக்கும் நோக்கில் திருத்தங்களைச் செய்தல் மற்றும் அதற்காக அமைச்சரவை அங்கீகாரத்தைப் பெற்றுக் கொள்ளலும்.
 - (ii) அதிகாரச்சட்டத்தில் குறித்துரைக்கப்பட்ட விடயங்கள் தொடர்பான விதிகளை தயாரித்தல், இதன் மூலம் சுற்றுலாக் கைத்தொழில் மற்றும் அதனை அண்மித்த கைத்தொழிலுக்குரிய உள்நாட்டு மற்றும் சர்வதேச ரீதியில் ஏற்றுக்கொள்ளப்பட்ட நியமங்களை அபிவிருத்தி செய்தல், அமுல்படுத்துதல் மற்றும் பேணிச் செய்வதற்காக சுற்றுலா முயற்சியாளர்களுக்கு அனுமதிப்பத்திரங்களை வழங்கலும் அதிகாரத்தை வழங்கலும்.
 - (iii) அதிகாரச்சட்டத்தின் நோக்கங்களில் முதன்மைப்படுத்துவதற்காக வசதிகளை வழங்குவதற்காக பொதுவான அல்லது ஏனைய சபைகளைத் தாபித்தல்.
 - (iv) இலங்கையில் உள்ள சுற்றுலாப் பிரயாணிகள் மனங்கவர்ந்த தெரிவு இடங்களில் சுற்றுலா மேற்கொள்ளும் நபர்களுக்கு போக்குவரத்து வசதிகளை வழங்கும் முயற்சியினை நடாத்திச் செல்லல்.

- (v) சுற்றுலா முயற்சியாளர்கள் மற்றும் சுற்றுலா சேவையைப் பதிவு செய்தல் மற்றும் சுற்றுலா சேவைகள் தொடர்பான விலை, கட்டணம் விலை வீத அளவு, மற்றும் அறவிடலை முறைமைப்படுத்தல்.
- (vi) சுற்றுலா ஆலோசனைகள் குழு என்றமைக்கப்படும் சபையொன்றை தாபித்தல்.
- (ஆ) அதிகாரசபையின் உரித்து மற்றும் முகாமைத்துவத்தின் கீழ் 04 சுற்றுலா விடுமுறை விடுதிகள் மற்றும் 03 சுற்றுலா விடுதிகள் காணப்பட்டன. 2014 ஆம் ஆண்டின் போது இந்த விடுதிகளிலிருந்து ரூபா 1,529,201 தொகை தேறிய மிகையாக இருந்ததுடன் மீளாய்வாண்டின் போது தேறிய நட்டம் ரூபா 12,392,516 ஆக இருந்தது. மேலதிக பொது மேந்தலைச் செலவினம் காரணமாக ஐந்து விடுமுறை விடுதிகளிலிருந்து 32,342,280 தொகையான பற்றாக்குறை உருவாகியிருந்தது.
- (இ) வருடாந்த செயல்நடவடிக்கைத் திட்டத்தின் பிரகாரம் ஆண்டின் போது அமுல்படுத்துவதற்கு எதிர்பார்க்கப்பட்ட 82 செயற்பாடுகளில் 47 செயற்பாடுகள் மாத்திரமே அமுல்படுத்தப்பட்டிருந்தன. அதாவது 57 சதவீதமாகும். ஆண்டின்போது ஆரம்பிக்கப்பட்ட செயற்திட்டங்களுக்கிடையில் ஒதுக்கப்பட்ட தொகையில் 10 சதவீதத்திற்கு குறைவாக செலவிடப்பட்ட 7 செயற்திட்டங்களும், 50 சதவீதத்திற்கு குறைவாக செலவிடப்பட்ட 9 செயற்திட்டங்களும் அவதானிக்கப்பட்டன. அதன் பிரகாரம் ஆண்டின்போது 51 செயற்திட்டங்களுக்காக ஒதுக்கப்பட்ட தொகையில் எதிர்பார்க்கப்பட்ட செயலாற்றல் இடம்பெற்றிருக்கவில்லை என அவதானிக்கப்பட்டது. அவ்வாறே வருடாந்த செயல்நடவடிக்கைத் திட்டத்தில் 06 உபாய வழிகளின் கீழ் செயற்திட்டங்களை நிறைவேற்றும் வகையில் ரூபா 749.31 மில்லியன் ஒதுக்கப்பட்டிருந்த போதிலும், ஆண்டின் போது 297.02 மில்லியன் மாத்திரமே செலவிடப்பட்டிருந்தது.

4.2 முகாமைத்துவ செயற்பாடுகள்

- (அ) காணி மற்றும் ஆதன முகாமைத்துவம்

பின்வரும் அவதானிப்புக்கள் மேற்கொள்ளப்படுகின்றன.

- (i) இற்றைக்கு சில வருடங்களுக்கு முன்னர் திருகோணமலை குச்சுவெளிப் பிரதேசத்தில் அதிகாரசபைக்குக் கையேற்கப்பட்ட 510 ஏக்கர் அளவான காணியில் மீளாய்வாண்டின் இறுதிவரையிலும் 50 ஏக்கர் காணி அளவே அபிவிருத்தி செய்வதற்கோ அல்லது செயற்பாடுகளை மேற்கொள்ளக்கூடியதாக இருந்தது.
- (ii) சுற்றுலா அபிவிருத்தி நடவடிக்கைகளுக்காக யால பலட்டுபான வனசீவராசிகள் பிரதேசத்தில் அதிகாரசபைக்குக் கையளிக்கப்பட்ட 448.3 ஹெக்டேயர் காணியில் மீளாய்வாண்டின் திசெம்பர் 31 ஆந் திகதி வரை 26.8 ஹெக்டேயர் காணி மாத்திரமே முதலீட்டாளருக்கு குத்தகை அடிப்படையில் வழங்கப்பட்டிருந்தது.
- (iii) ஆரம்ப நிர்வாக முறைமையாக ஆதனங்கள் உரித்துறுதியைக் கையளித்தல், சேகரித்தல் மற்றும் அபிவிருத்தி செய்தல் போன்ற விடயங்களைக் காண்பிக்கும் காணி மற்றும் சொத்துக்களுக்காக பதிவேடொன்று பேணப்பட்டிருக்கவில்லை.

- (iv) கணக்காய்வில் மேற்கொள்ளப்பட்ட தெரிவுப் பரிசோதனைகள் படி 56 விருந்தினர் விடுதிகள் மற்றும் 6,495 ஏக்கர் பரப்பளவான காணியின் 166 கூறுகள் என்பன நிறுவனத்திற்குக் கையேற்பதற்காக வர்த்தமானி அறிவித்தல் வழங்கப்பட்டிருந்த போதிலும் மீளாய்வாண்டின் இறுதி வரை ஒரு பகுதி மாத்திரமே கையேற்கப்பட்டிருந்தது.
- (ஆ) நுவரெலியா விடுமுறை விடுதியின் திருத்த நடவடிக்கைகளுக்காக ரூபா 1,166,349 தொகை செலுத்தப்பட்டிருந்த போதிலும், திருத்த நடவடிக்கைகள் உரிய பிரகாரம் மேற்கொள்ளப்பட்டதா என்பது தொடர்பான சான்றிதழொன்று பெறப்படாதிருந்ததுடன் மேற்கொள்ளப்பட்ட திருத்த நடவடிக்கைகள் உடன்படிக்கையின் பிரகாரம் மேற்கொள்ளப்படாதிருந்தமை நேரடி கணக்காய்வுப் பரிசோதனையின் போது அவதானிக்கப்பட்டது.
- (இ) பண்டாரவளை விடுமுறை விடுதி தாபிக்கப்பட்டுள்ள 22 ஏக்கர் 1 றூட் 17.23 பேர்ச் அளவான காணி உரிய பிரகாரம் அளக்கப்பட்டு அதிகாரசபைக்கு கையேற்பதற்கு நடவடிக்கை எடுக்கப்படாதிருந்ததுடன் விடுதிக் காணியில் உள்ள அதிக விலையான பெறுமதி கூடிய 200 மரங்கள் அளவில் பொருட் பதிவேடுகளுக்குக் கொண்டுவரப்பட்டு பாதுகாப்பதற்கான நடவடிக்கை எடுக்கப்பட்டிருக்கவில்லை.
- (ஈ) ஸ்ரீ ஜயவர்தனபுர கோட்டையில் அமைந்துள்ள 11 ஏக்கர் 03 றூட் 13 பேர்ச் அளவான காணியைக் கைப்பற்றுவதற்காக மீளாய்வாண்டின் போது ரூபா 65,104,138 தொகை நகர அபிவிருத்தி அதிகாரசபைக்குச் செலுத்தப்பட்டிருந்த போதிலும், அந்தக் காணியை அதிகாரசபைக்குக் கையேற்பதற்கான நடவடிக்கை எடுக்கப்பட்டிருக்கவில்லை. மேலும், இந்தக் காணியின் பாதுகாப்புச் செலவினத்திற்காக மீளாய்வாண்டின் போது ரூபா 639,529 தொகையும் செலவிடப்பட்டிருந்தது.

4.3 சர்ச்சைக்குரிய தன்மையிலான கொடுக்கல் வாங்கல்கள்

சுற்றுலா மேம்படுத்தல் நிகழ்ச்சித் திட்டத்தை அமுல்படுத்துவதற்காக 2014 செப்டெம்பர் 03 ஆந் திகதி அதிகாரசபையினால் இலங்கை சுற்றுலா நலன்புரிச் சங்கத்திற்கு ரூபா 5,738,075 தொகையொன்று செலுத்தப்பட்டிருந்தது. அந்த தொகையில் சுற்றுலா நலன்புரிச் சங்கம் 2014 செப்டெம்பர் 3 ஆந் திகதி முதல் 9 ஆந் திகதி வரை பலாங்கொடை, தெஹிஅத்தகண்டி, பதியதலாவ, ஹசலக, லுணுகம்வெஹெர மற்றும் நுவரெலிய பொன்ற பிரதேசங்களிலிருந்து தெரிவு செய்யப்பட்ட குழுக்களுக்கு உணவு பானங்களை வழங்குவதற்கும் பதவியணியினர் வசதிகளுக்காகவும் ரூபா 4,768,982 தொகை செலவிட்டு எஞ்சியவை நலன்புரிச் சங்கத்திற்குரிய கணக்கொன்றில் வைப்புச் செய்யப்பட்டிருந்தது. இந்தத் தொகை மீளாய்வாண்டின் திசெம்பர் 31 ஆந் திகதி வரை அதிகாரசபைக்கு வழங்கப்பட்டிருக்கவில்லை.

4.4 நிதியப் பயன்பாடு

அதிகாரசபையின் மாதாந்த நிதிக்கூற்றுக்களின் பகுப்பாய்வு ரீதியான தகவல்களின் பிரகாரம் சராசரியான தொழிற்படு மூலதனத் தேவையான ரூபா 170 மில்லியனை விஞ்சி ரூபா 599 மில்லியன் மிகைப் பணம் ஆகக்கூடிய முதலீட்டு நலன்களில் ஈடுபடுத்தப்படாது மீளாய்வாண்டு முழுவதும் நிதிய முகாமை கணக்கில் நிறுத்தி வைத்திருந்தது.

4.5 ஊழியர் பணிக்கொடைக்கான நிதி ஏற்பாட்டிற்காக நிதியமொன்றைக் உருவாக்குதல்

ஊழியர்களுக்கு பணிக்கொடைக் கொடுப்பனவு செய்வதற்கு ஒதுக்கப்பட்ட ரூபா 52,288,318 தொகையான நிதிஏற்பாட்டில் ரூபா 19,768,441 தொகையே முதலீடு செய்யப்பட்டிருந்தது.

4.6 வெளிப்படையான மோசடிகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) கற்பிட்டி துறையடி இறங்குதுறையை நிர்மாணித்தல் மற்றும் வன்னிமுந்தலம் களப்பு அருகிலுள்ள வீதிக்கு தார் இடுவதற்காக கருங்கல், கிறவல் மற்றும் ஏ.பீ.சீ வழங்கல் தொடர்பான கணக்காய்வு அவதானிப்புக்கள் கீழே காண்பிக்கப்படுகின்றன.
- (i) சந்தை விலை ஒப்பீட்டு முறையின் கீழ், கருங்கல் வழங்குவதற்கு தெரிவு செய்யப்பட்ட வழங்குனருக்குப் பதிலாக செயற்திட்டப் பணிப்பாளரின் விருப்பத்தின் படி வேறு நபரொருவரிடமிருந்து 1648 கியூப் கருங்கல் அதிக விலையில் கொள்வனவு செய்யப்பட்டமையால் ரூபா 824,000 கூடுதலான தொகையொன்றைச் செலவிடுவதற்கு அதிகாரசபைக்கு நேர்ந்திருந்ததுடன், அந்தப் பணம் மீளாய்வாண்டின் திசெம்பர் 31 ஆந் திகதி வரை அறவிடப்பட்டிருக்கவில்லை.
- (ii) கற்பிட்டி வேலைத்தளத்திற்கு கருங்கல், கிரவல் மற்றும் ஏ.பீ.சீ வழங்குவதற்காக பயன்படுத்தப்பட்டதாகக் குறிப்பிடப்பட்ட டிபர் வாகனமொன்றின் கொள்ளளவு 3 கியூப் ஆக இருந்த போதிலும் 4 கியூப் படி பொருட்கள் வழங்கியதாகக் கருதி கொடுப்பனவு செய்யப்பட்டமையினால் மேலதிகமாகச் செலுத்தப்பட்ட ரூபா 2,549,000 தொகையை அறவிடுவதற்கான நடவடிக்கை எடுக்கப்பட்டிருக்கவில்லை.
- (iii) 1648 கருங்கல் கியூப், 368 ஏ.பீ.சீ மற்றும் 40 கியூப் கிரவல் என்பன அதிகாரசபையால் பௌதீக ரீதியில் கையேற்கப்படாத பொருட்களின் பெறுமதியான ரூபா 10,196,000 தொகைக்காக அதிகாரசபையால் கொடுப்பனவு செய்யப்பட்டிருந்தது.
- (ஆ) கதிர்காமம் சுற்றுலா விடுமுறை விடுதியில் மேற்கொள்ளப்பட்ட திருத்த நடவடிக்கைகளுக்கு மேலதிகமாகச் செலுத்தப்பட்ட ரூபா 11,089,228 தொகையை பொறுப்புவாய்ந்த உத்தியோகத்தரிடமிருந்து அறவிடுவதற்கும் ஒழுக்காற்று நடவடிக்கைகளை எடுப்பதற்கும் மீளாய்வாண்டின் திசெம்பர் 31 வரை நடவடிக்கை எடுக்கப்பட்டிருக்கவில்லை.
- (இ) கற்பிட்டி மொஹட்டுவாறம் இறங்கு துறை நிர்மாணிக்கும் நடவடிக்கைகளுக்காக டோசர் இயந்திரம் வழங்கப்பட்டதாக வழங்குனரால் சமர்ப்பிக்கப்பட்ட மூன்று கடிதங்களையும் அடிப்படையாகக் கொண்டு 941.7 மணித்தியாலங்களுக்காக ரூபா 3,226,950 தொகை செலுத்தப்பட்டிருந்தது. எனினும் இந்த டோசர் இயந்திரத்தின் சேவை பெறப்பட்டமைக்கு தினந்தோறும் மாணி வாசிக்கப்பட்டு வேலை மணித்தியாலம் பதியப்பட்டு அந்த வேலை மணித்தியால அறிக்கை அதிகாரசபையின் உத்தியோகத்தரொருவரினால் உறுதிப்படுத்தப்படாமல் இக் கொடுப்பனவு மேற்கொள்ளப்பட்டிருந்தது. எவ்வாறாயினும் செயற்திட்டத்தின் வேலைப் பரிசோதகரினால் உழவு இயந்திர சேவை திருப்திகரமாக பெறப்பட்டதாக மேற்கூறப்பட்ட மூன்று கடிதத்திலும் உறுதிப்படுத்தப்பட்டிருந்தது.
- (ஈ) பெந்தோட்டை விடுதி முகாமையாளரினால் 2012 மற்றும் 2013 ஆம் ஆண்டுகளில் 65 ½ சம்பளமற்ற விடுமுறைகள், பதிவேடுகளுக்குக் கொண்டுவரப்படாமல் பெறப்பட்டு முகாமத்துவத்திற்கு அறிவிக்காது அந்த இரண்டு வருடங்களின் போதும் சேமிக்கப்பட்ட விடுமுறை படியாக ரூபா 80,960 தொகை பெற்றுக்கொள்ளப்பட்டிருந்தது.

- (உ) பெந்தோட்டை விடுதி முகாமையாளரினால் போலியான இலக்கமொன்றைக் குறிப்பிட்டு வாகனமொன்றிற்காக ஒரு வருடகாலத்தில் இரண்டு நிறுவனங்களின் வாகன வாடகையாக ரூபா 480,000 மற்றும் எரிபொருளுக்கு ரூபா 128,226 ஆக கூட்டுமொத்தமாக ரூபா 608,226 தொகை சட்டங்கள், விதிகள், பிரமாணங்களுக்குப் புறம்பாக செலுத்தப்பட்டிருந்தது.
- (ஊ) முகாமைத்துவ சேவைகள் திணைக்களத்தால் அங்கீகரிக்கப்பட்ட தகைமைகள் இன்றி இலங்கை சனநாயக சோசலிசக் குடியரசின் தாபன விதிகோவை அரசாங்க சேவைகள் ஆணைக்குழுவின் செயல்நடைமுறை விதிகளை உள்ளடக்கிய 2009 பெப்ரவரி 20 ஆந் திகதய 1589/30 ஆம் இலக்க வர்த்தமானியின் நியதிகள் மற்றும் 2015 யூன் 29 ஆந் திகதிய தேர்தல்கள் ஆணையாளரின் பீஈ/2015/04 ஆம் இலக்க கடிதத்தில் வெளியிட்ட தேர்தல்கள் சட்டவிதிகள் பின்பற்றப்படாமல் ஆட்சேர்க்கப்பட்ட 9 உதவிப் பணிப்பாளர்களுக்காக மீளாய்வாண்டின்போது ரூபா 1,879,478 சம்பளம் மற்றும் படிக்களாக செலுத்தப்பட்டிருந்தது.

4.7 விளைவற்ற மற்றும் குறைவாகப் பயன்படுத்தப்பட்ட சொத்துக்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) 1969 ஆம் ஆண்டின் போது சுற்றுலா கைத்தொழிலுக்காக இலங்கை சுற்றுலாச் சபைக்கும், பின்னர் சுற்றுலா அபிவிருத்தி அதிகாரசபைக்கும் கையளிக்கப்பட்ட பெந்தோட்டை சுற்றுலா விடுமுறை விடுதிக்குரிய 94 ஏக்கர் அளவிலான காணியில் மீளாய்வாண்டின் திசெம்பர் 31 ஆந் திகதி வரையும் 50 ஏக்கர் அளவிலான காணி மாத்திரமே பயன்படுத்தப்பட்டிருந்தது. இதன்படி 46 வருடங்களுக்கு மேற்பட்ட காலமாக 40 ஏக்கருக்கு மேற்பட்ட காணியளவு செயற்பாடற்றாக காணப்பட்டது.
- (ஆ) பெந்தோட்டை தேசிய விடுமுறை விடுதி வளவில் அமைந்துள்ள 2880 சதுர அடி அளவிலான கட்டிடத்தின் நிலப்பரப்பு 2006 ஆம் ஆண்டு முதல் மீளாய்வாண்டின் இறுதி வரையிலும் எவ்வித பொருளாதார ரீதியான நடவடிக்கைகளிலும் ஈடுபடுத்தப்படாமல் விளைவற்றுக் காணப்பட்டது.

4.8 சிக்கனமற்ற கொடுக்கல் வாங்கல்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) பிபில, றாகலை, ஹொரவப்பத்தானை, மஹியங்களை, வீரகெட்டி, பத்துலுஓயா மற்றும் நிக்கவெரட்டிய போன்ற பிரதேசங்களில் 07 விடுமுறை விடுதிகளுக்காக 3 வருடங்களுக்கு முன்னர் பாதுகாப்பு நடவடிக்கைகளுக்காக ரூபா 7,483,180 செலவிடப்பட்டிருந்தது. எனினும் இந்த விடுதிகளை ஆக்கபூர்வமானதாகப் பயன்படுத்தி வருமானம் உழைப்பதற்கான நடவடிக்கை எடுக்கப்பட்டிருக்கவில்லை.
- (ஆ) அதிகாரசபையினால் தேவையினை மதிப்பிடாமல் 55 சோபா கதிரைகள் கொள்வனவு செய்வதற்காக ரூபா 2,659,875 தொகை செலவிடப்பட்டிருந்தது. இந்த சோபா கதிரைகளைக் கொள்வனவு செய்வதற்கு வரையறுக்கப்பட்ட கூறுவிலைகள் கோரப்பட்டிருந்த போதிலும் மாதிரி கதிரைகள் வழங்கிய நிறுவனத்திலிருந்து கூறுவிலை பெறப்பட்டிருக்கவில்லை. கதிரைகள் கொள்வனவு செய்யும் போது பெறுகைகள் வழிகாட்டிக் கோவையின் 5.4.4 ஆம் பிரிவிற்கு முரணாக மொத்த வழங்கல் பெறுமதியில் 50 சதவீதம் செலுத்தப்பட்டிருந்ததுடன் சில சந்தர்ப்பங்களில் கதிரைகளைப் போக்குவரத்துச் செய்வதற்காக ரூபா 211,000 பயனற்ற செலவினமும்

செலவிடப்பட்டிருந்தது. அவ்வாறே ரூபா 159,803 பெறுமதியான 03 கதிரைகள் காணாமல் போயிருந்தன.

4.9 இனங்காணப்பட்ட நட்பம்

பின்வரும் அவதானிப்புக்கள் மேற்கொள்ளப்படுகின்றன.

- (அ) பெந்தோட்டை தேசிய விடுமுறை விடுதிக் காணியில் பயிரிடப்பட்டுள்ள 600 தென்னை மற்றும் செவ்விளநீர் மரங்கள் 2013 ஆம் ஆண்டின் யூலை மாதம் முதல் தொடர்ச்சியாக 06 மாதகாலம் அளவில் விளைச்சல் உரியவாறு பெறப்படாமையினால் ரூபா 100,000 இற்கு மேற்பட்ட நட்டமொன்று அதிகாரசபைக்கு ஏற்பட்டிருந்தது. இந்த நட்டத்திற்கு பொறுப்பான உத்தியோகத்தரை இனங்கண்டு நட்டத்தை அறவிடுவதற்கு மீளாய்வாண்டின் திசெம்பர் 31 ஆம் திகதி வரை நடவடிக்கை எடுக்கப்பட்டிருக்கவில்லை.
- (ஆ) அமெரிக்க ஐக்கிய குடியரசின் 30 மில்லியன் டொலர்களை விஞ்சிய செயற்திட்ட மொன்றாக கற்பிட்டி ஒன்றிணைந்த சுற்றுலா அபிவிருத்தி செயற்திட்டம் வகைப்படுத்தப்பட்டு உத்தியோகத்தர்களுக்கு சம்பளம் மற்றும் படிகள் செலுத்தப்பட்டமையினால் 2009 முதல் 2011 வரை ரூபா 3,780,253 கூடுதலாக செலுத்தப்பட்ட பணத்தை அதிகாரசபைக்கு அறவிடுவதற்கான நடவடிக்கை எடுக்கப்பட்டிருக்கவில்லை.
- (இ) அதிகாரசபைக்குச் செந்தமான கொழும்பில் அமைந்துள்ள கலாசார நிலையக் கட்டிடத்தில் (Dutch Hospital) பெறுமானத்தேய்வு ஏற்பாடு கழிக்கப்பட்ட பெறுமதியை விட ரூபா 7,274,715 தொகை குறைவாக நகர அபிவிருத்தி அதிகாரசபைக்கு கையளிக்கப்பட்டிருந்தது.

4.10 பெறுகைகள் மற்றும் ஒப்பந்த நிர்வாகம்

பின்வரும் அவதானிப்புக்கள் மேற்கொள்ளப்படுகின்றன.

- (அ) பாசிக்குடா சுற்றுலா விடுதி செயற்திட்டத்தில் மழை நீர் வழிந்தோடும் வடிகாண் முறைமையை நிர்மாணிப்பதற்குரிய கணக்காய்வு அவதானிப்புக்கள் கீழே காண்பிக்கப்படுகின்றன.
- (i) அதிகாரசபையின் திட்டமிடல் மற்றும் அபிவிருத்திப் பிரிவின் பணிப்பாளர் இந்த செயற்திட்டத்தின் தொழில்நுட்ப மதிப்பீட்டுக் குழுவின் தலைவராக செயற்பட்டிருந்ததுடன் அவரால் இந்த செயற்திட்டத்திற்குரிய ரூபா 31,394,813 தொகையான கொடுப்பனவு உறுதிச்சீட்டு உறுதிப்படுத்தப்பட்டிருந்தது. உரிய கணக்கு அறிக்கை மற்றும் பணிப்பாளரின் கீழ் ஒப்பந்த அடிப்படையில் சேவையாற்றிய விடுதி உத்தியோகத்தரினால் கொடுப்பனவு பட்டியல்கள் பரீட்சித்து உறுதிப்படுத்தி கொடுப்பனவு உறுதிச்சீட்டு தயாரிக்கப்பட்டிருந்தது. இதன் பிரகாரம் உத்தியோகத்தர்களுக்குரிய பணிகளுக்காக காணப்படுகின்ற தொழில்சார் திறன்கள் மற்றும் சுயாதீனத் தன்மை தொடர்பாக கணக்காய்வின் போது திருப்திகொள்ள முடியாதிருந்தது.
- (ii) கணக்காய்வினால் நிர்மாணங்களை பௌதீக ரீதியில் பரீட்சித்த போது உரிய காணியின் பூகோள பிரச்சினைகளைக் கவனத்தில் கொண்டு நிர்மாணங்கள்

மேற்கொள்ளப்படாமையின் காரணமாக வடிகாண் முறைமையில் நீர் தேங்கி நின்றமை கணக்காய்வில் அவதானிக்கப்பட்டதுடன் கணிப்பிடப்பட்ட உள்ளபடியான அளவை அறிக்கை, பட்டியல்களில் குறிப்பிடப்பட்ட கொடுப்பனவு அளவுகளுடன் ஒப்பீடு செய்தபோது ரூபா 3,792,420 தொகையொன்று ஒப்பந்தக்காரருக்கு மேலதிகமாகச் செலுத்தப்பட்டிருந்தமை அவதானிக்கப்பட்டது.

(ஆ) அதிகாரசபையில் “வன்ஸ்டொப்” முதலீட்டை மேம்படுத்துவதற்காக இணையதளத்தை வடிவமைக்கும் ஒப்பந்தம் தொடர்பாக பின்வரும் அவதானிப்புக்கள் மேற்கொள்ளப்படுகின்றன.

(i) இணையதளத்தை வடிவமைப்பதற்கு முன்கூட்டியதிட்டமொன்றே அல்லது மதிப்பீடொன்றோ தயாரிக்கப்படாதிருந்ததுடன் தெரிவு செய்யப்பட்ட ஒப்பந்தக்காரருடன் எழுத்துமூல உடன்படிக்கையொன்று ஏற்படுத்திக்கொள்ளப்படாமல் உரிய பணிப்பொறுப்புக்கள் மாத்திரம் எழுத்துமூலம் அறிவிக்கப்பட்டிருந்தது.

(ii) ஒப்பந்தம் தொடர்பாக செயலாற்றல் பிணையொன்று பெறப்பட்டிருக்க வில்லை.

(iii) 2014 சனவரி 06 இல் உள்ளவாறு இந்த ஒப்பந்தத்திற்குரியதாக ரூபா 699,300 மேலதிகமாகச் செலுத்தப்பட்டிருந்தது.

(இ) 2006 சனவரி 25 ஆந் திகதிய தேசிய பெறுகைகள் முகவராண்மைச் சுற்றறிக்கையின் 8 ஆம் பந்தியில் குறிப்பிடப்பட்ட நோக்கங்களுக்கு முரணாக 2009 ஆம் ஆண்டு முதல் மீளாய்வாண்டின் திசெம்பர் 31 ஆந் திகதி வரை பெந்தோட்டை கழிவுநீர் முறைமையை செயற்படுத்தும் ஊழிய ஒப்பந்தம் கொள்வனவு நடைமுறைகளின்றி தனியார் நிறுவனமொன்றிற்குக் கையளிக்கப்பட்டு ரூபா 28,740,018 தொகை செலுத்தப்பட்டிருந்தது.

(ஈ) பாசிக்குடா சுற்றுலா வலயத்தில் தேசிய விடுமுறை விடுதியில் 1.126 கிலோமீற்றர் நுழைவு வீதிக்கு காபட் இடுவதற்காக போலியாக 04 கட்டங்களுக்கு கிரய மதிப்பீடு தயாரிக்கப்பட்டு பெறுகைகள் நடைமுறை பின்பற்றப்படாமல் ஒப்பந்தக்காரர் தெரிவு செய்து நிர்மாணங்களுக்காக பணம் செலுத்தும் போது ரூபா 22,013,564 மேலதிக தொகையொன்று அந்த ஒப்பந்தக் காரருக்கு செலுத்தப்பட்டிருந்தது.

4.11 தாமதமான செயற்திட்டங்கள்

மேலதிகமாக 4,000 அறைகளுடன் விடுதியை நிர்மாணித்து உட்கட்டமைப்பு வசதிகளை ஏற்படுத்தும் வகையில் ரூபா 5,521 மில்லியன் தொகையான மதிப்பிடப்பட்ட கிரயத்தின் கீழ் மேற்கொள்ளப்பட்டிருந்த கற்பிட்டி ஒன்றிணைந்த சுற்றுலா செயற்திட்டம் தொடர்பாக பின்வரும் அவதானிப்புக்கள் மேற்கொள்ளப்படுகின்றன.

(அ) கற்பிட்டி ஒன்றிணைந்த சுற்றுலா அபிவிருத்தி செயற்திட்டத்தை அமுல்படுத்தி 5 வருடங்களில் பூர்த்தி செய்வதற்காக 2008 ஆம் ஆண்டின்போது அமைச்சரவையின் அங்கீகாரமும் பொதுத் திறைசேரியின் தேசிய திட்டமிடல் திணைக்களத்தினதும் அங்கீகாரமும் பெறப்பட்டிருந்த போதிலும் மீளாய்வாண்டின் திசெம்பர் 31 ஆந் திகதி வரையிலும் எந்தவொரு நிர்மாணமும் மேற்கொள்ளப்பட்டிருக்கவில்லை.

(ஆ) செயற்திட்டத்தை அமுலாக்கும் திட்டம் மற்றும் செயற்திட்டத்தின் முகாமைத்துவச் செலவினம், மதியுரை மற்றும் மூலதன வேலைகள் போன்றவைகளை மேலுக்கை செய்யும் வகையில் விரிவானதொரு பாதீடொன்று தயாரிக்கப்பட்டிருக்கவில்லை.

(இ) இந்த செயற்திட்டத்தின் கீழ் 14 தீவுகளை முதலீட்டாளர்களுக்காக வழங்குவதற்கு அதிகாரசபையின் கீழ் தீர்மானிக்கப்பட்டிருந்ததுடன் மீளாய்வாண்டின் இறுதி வரையிலும் 03 தீவுகள் மாத்திரமே முதலீட்டாளர்களுக்கு வழங்கப்பட்டிருந்தன.

(ஈ) இந்த செயற்திட்டத்தை அமுலாக்குவதற்குரிய கற்பிட்டி மற்றும் தெத்துவ பிரதேசங்களின் காணிகளை கைப்பற்றுவதற்காக அந்த பிரதேசங்களின் பிரதேச செயலகங்களுக்கு 2007 ஆம் ஆண்டின் போது ரூபா 71 மில்லியன் முற்பணம் வழங்கப்பட்டிருந்த போதிலும் மீளாய்வாண்டின் திசெம்பர் 31 ஆந் திகதி வரையிலும் அந்தக் காணிகள் கைப்பற்றப்பட்டிருக்கவில்லை.

4.12 பதவியணியினர் நிர்வாகம்

அதிகாரசபையின் அங்கீகரிக்கப்பட்ட பதவியணியினர்களின் 19 பதவிப் பெயர்களின் கீழ் 199 எண்ணிக்கையான பதவிகள் முகாமைத்துவ சேவைகள் திணைக்களத்தால் அங்கீகரிக்கப்பட்டிருந்தது. மீளாய்வாண்டினதும் முன்னைய ஆண்டினதும் உள்ளபடியான ஊழியர் எண்ணிக்கை முறையே 180 மற்றும் 156 ஆக இருந்தன.

5. கணக்களிப்பொறுப்பும் நல்லாளுகையும்

5.1 கூட்டிணைந்த திட்டம்

2013 முதல் 2015 ஆம் ஆண்டு வரை கூட்டிணைந்த திட்டமொன்று தயாரிக்கப்பட்டிருந்த போதிலும் அதில் குறிப்பிடப்பட்ட சில விடயங்களுக்கான இலக்குகள் குறிப்பிடப்படாதிருந்ததுடன் ஒவ்வொரு வருடத்தின் இறுதியிலும் அடையப்பட வேண்டிய இலக்குகள் காலரீதியாக மீளாய்வுசெய்யப்பட்டு நாளதுவரையாக்கப்பட்டிருக்கவில்லை.

5.2 செயல்நடவடிக்கைத் திட்டம்

மீளாய்வாண்டிற்காக தயாரிக்கப்பட்ட செயல்நடவடிக்கைத் திட்டத்தில் காலப்பகுதி குறிப்பிடப்பட்டிருந்ததுடன் நோக்கம் நிறைவேற்றிக்கொள்ளப்பட்ட செயல் முன்னேற்றத்தை காலரீதியாக பரீட்சிப்பதற்கான நடைமுறையொன்று அறிமுகப்படுத்தப்பட்டிருக்கவில்லை.

5.3 உள்ளகக் கணக்காய்வு

அதிகாரசபையின் பிரதான உள்ளகக் கணக்காய்வாளர் பதவிக்கு மீளாய்வாண்டின்போது முகாமைத்துவ சேவைகள் திணைக்களத்தால் அங்கீகரிக்கப்பட்ட தகைமைகளைக் கொண்டிராத உத்தியோகத்தரொருவர் நியமிக்கப்பட்டிருந்ததுடன் உள்ளகக் கணக்காய்வுப் பிரிவின் திட்டத்தின் பிரகாரம் கணக்காய்வும் மேற்கொள்ளப்பட்டிருக்கவில்லை.

5.4 பெறுகைகள் திட்டம்

2006 இன் அரசாங்க பெறுகைகள் வழிகாட்டிக் கோவையின் 4.2.1 (அ) இன் பிரகாரம் பிரதான பெறுகைகள் திட்டமொன்று தயாரிக்கப்பட்டிருக்கவில்லை.

5.5 பாதீட்டுக் கட்டுப்பாடு

மீளாய்வாண்டில் 13 செலவின விடயங்களில் பாதிடப்பட்ட தொகைக்கும் உள்ளபடியான தொகைக்கும் இடையே 32 சதவீதம் முதல் 283 சதவீதம் வரையிலான வீச்சில் முரண்கள் அவதானிக்கப்பட்டமையால் பாதீடு ஆக்கபூர்வமான முகாமைத்துவக் கட்டுப்பாட்டுக் கருவியாக பயன்படுத்தப்பட்டிருக்கவில்லை.

5.6 ஆண்டறிக்கையை சபையில் சமர்ப்பித்தல்

இலங்கை சுற்றுலா அபிவிருத்தி அதிகாரசபையின் 2013 ஆம் ஆண்டின் ஆண்டறிக்கை 2015 ஆம் ஆண்டின் போது பாராளுமன்றத்திற்குச் சமர்ப்பிக்கப்பட்டிருந்தது.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது அதிகாரசபையின் தலைவரது கவனத்திற்குக் கொண்டுவரப்பட்டன. கீழே குறிப்பிடப்பட்ட கட்டுப்பாட்டுத் துறைகளில் விசேட கவனம் தேவைப்படுகின்றது.

முறைமைகள் மற்றும் கட்டுப்பாட்டுத் துறைகள்

அவதானிப்புகள்

(அ) அபிவிருத்தி நிகழ்ச்சித் திட்டங்கள்

அபிவிருத்தி நிகழ்ச்சித்திட்டம் அதிகாரசபையின் செயல்நடவடிக்கைத் திட்டத்திற்கு இணங்க மேற்கொள்ளல் மற்றும் பௌதீக செயல்முன்னேற்றம் தொடர்பான அறிக்கையிடல் என்பவற்றுக்கு வேலைத்திட்டமொன்று தயாரிக்கப்படாமை.

(ஆ) செயற்திட்டக் கட்டுப்பாடு

செயற்திட்டத்தை அமுல்படுத்தும் போது அவற்றை மேற்பார்வை செய்தல் மற்றும் கொடுப்பனவுகளை சிபாரிசு செய்யும் போதும் அங்கீகரிக்கும் போதும் ஆற்றப்பட்ட வேலை அறிக்கையில் போதியளவான விடயங்கள் பரீட்சிக்கப்படாமல் மேற்கொள்ளப்பட்டிருந்தது.

(இ) சொத்துக்கள் முகாமைத்துவம்

சொத்துக்கள் பதிவேடு நாளதுவரையாகப் பேணப்படாமை மற்றும் சொத்துக்களின் உரித்தைக் கையேற்பதற்கு நடவடிக்கை எடுக்காமை.

(ஈ) பெறவேண்டிய மற்றும் செலுத்த வேண்டிய கணக்குகள்

செலுத்த வேண்டிய மற்றும் பெறவேண்டிய மீதிகளை தீர்த்து வைப்பதற்கு நடவடிக்கை எடுக்காமை

(உ) கணக்கீடு

இலங்கை பொதுத்துறைக் கணக்கீட்டு நியமத்தின் பிரகாரம் கணக்கீடு செய்தல், கணக்கீட்டுக் கொள்கைகளை வெளிப்படுத்துதல் மற்றும் மூலதனச் சொத்துக்களை கணக்கு வைத்தல் என்பன உரிய மூல ஆவணங்கள் இன்றி கணக்கு வைத்தல் மேற்கொள்ளப்பட்டிருந்தமை.